

እቱ ዝሓለፈ

ብ ክንፈ ኡብርሃ (ዶ/ር) e-mail: kinfeab@yahoo.com

እቱ ቀደም ብቆልጻይ ከለኹ፣

ብፍላይ ሎሚ ሎሚ ክዝክሮ እንተለኹ፤

እናፍቕ ብሩሒቕ ኣመዓድየ፣

ብቦታ እንተይኮነስ ብጊዜ ስለዝተፈልየ፤

ዕቡቕ ደቂስ ሓዲረ ኣብ እዛ ጥዕምቲ መደበይ፣

ባዕላ ኮበርታ ባዕላ፣ ወን ኣንሶላ እዛ ወቅብቲ ጀዲደይ፤

እወ ኩሉ ባዕላ ምሸት ይኹን ቀትሪ፣

ንዓኣ ጉምጉም ኢሊ ኣባጊዕ እሕሉ እናበልኩ ዓሪ፤

በረኻ ወፊረ ገሀያይ እንትፅሂ፣

እንትርፊ ቍሪን ሃሩርን ወይከ ዘይነበሮ ንሂ፤

ሕጉስ እዩ ነይሩ ሽዑ ኩሉ መነባብሮና፣

ሰነያን ፍቕሪን ዝተመልኦ ምስ ኅረባብትና፤

ፀቕጢ ደም ኣይፍለጥ ወይከ ሕማም ሸኮር፣

ኩሉ ንዓይንኻ ይማርኽ ወቂቡ ብናይ ተፈጥሮ ዲኮር፤

ለምለም እዩ ነይሩ ኹሉ ክትሪኦ ብሓቂ ሰሓቢ፣

ብዕሊ እንትተስተውዕሎ ዝማርኽ ብልቢ፤

ቆፅለ መፅሊ ኩሉ ነዊሒ ሓጺሩ፣

እንስሳ በረኻ፣ ማንትለ ምስ ብኻሩ፤

እቱ ሓደ ነቱ ካሊእ እናተፀናተወ፣

ኣስጊሉ እንትሪኦ ኣገሪሁ እናኣተወ፤

መመንጢሉ ይወስድ ዘዝደለዮ፣

ከምኣ እያ ነይራ ናብራ፤ ጉዮ ተንዩ ከክንዲ ዝኸኣልካዮ፤

እንትዝምራ ኣዕዋፍ እንተስመዓ ምቁር ዜማ፣

ወሁድ ድምዒ፤ ጫው ጫው ዘይብሉ ከም ናብራ ከተማ፤

ሕዚ እማ ኩሉ ናብ ከተማ ምስ ኣተወ፣

ነንባዕሉ እንትዳፋእ ነኣሰ ዓበየ፤

እወ ሎሚ እማ ወይከ ጠፊኡ ምክብባር፤
ዓብዪ ነቱ ንኡሽተይ፤ እቱ ንኡሽተይ እወን ነቱ ዓብዪ ኩሉ ብሓባር፤

ረሲዑዎ ኩሉ፤

ራሕሪሐዎ ነቱ ባህሉ፤

ይሕለፋ፤ ይሕለፋ፤
ኢልካ ምክብባር ወይከ ተሪፋ፤

እሞ ድማ ዝገርመኩም፤

እንተዝሕተት ኩሉ ናበይ ገፅኩም፤

ኢኹም ትኸዱ ዘለኹም ተባሂሉ፤
ጉያ ጥራሕ እምበር ለካ ሙብፅሒኡስ ብወን ዘየስተብሃለሉ፤

እወ እቱ ጎያዪስ ለካ ዘይፈለየ ኣበይ ከምዘበፅሕ፤

ምእንተአመሉ ጥራሕ ይብል ፋሕ ፋሕ፤

እወ፤ ፋሕ ጭንግራሕ ከም ደቂ ዛግራ፤
ኩላ ትንዩ እናጎተተት እግራ፤

ኩሉ ይፃደፍ፤ ይፃደፍታ ኣለዉ ኢሉ፤

ድቃስ ስኢኑ ሓዲሩስ ክዳፋእ መዓሉ፤

ብኸምዙይን ወዲ ኸምዙይን ዘየዕረፈት ሂወት፤
ወይከ ሓሪሙዎ ህድእ ምባል ብሱሩ ዘይብላ ቅሳነት፤

ሓንገደት ንሳ እወን ብግዲኣ፤

ደጊም ደኣኸሞ መን ኣዋዲኣ፤

ሓደ ሓደ ሻዕ ድኻም ልቢ፤
ኣካላትና ረሲዕና ምስ ከላእናዮ ቀልቢ፤

ገለ እዋን ድማ ፀቕጢ ደም፤

ደም ያ እንተፀቂጡስ ኣብእ እኒሃ፤ ዘይስማዕ ዘየለ መስደመም፤

ሎሚ ሎሚ ድማ ሕማም ሽኮር፤
ሽሙ እንተኸፋኡዎ እቱ ጥዑም እወ እቱ ምቁር፤

ቃሕ እንተብሎም ድማ ይብሉኻ፤

ተጠንቀቕ፤ ጫፍ ዝበፅሐ ኮለስትሮል ኣለካ፤

ደምካ ያ ረጊኡ እወ ሩግኦ ኾይኑ፤
ንልብኻ ከይዓፅዎ ጥንቃቕ ግበር ብእዋኑ፤

እዙ ኹሉ ተፃዊርካ እንትትነብር፤

ድንገት እስትሮክ ዝበሃል ከየጋጥመካ ድማ ነንእለት ትብህርር፤

እዝኒ ዘይትሰምዖ የለን እግዚአብሔር፤
እዙ ኹሉ ሓጥያት ከ እንታይ ኣምፀኦ?

ምህላላ እዩ ዘቐሩርር እዙ ኹሉ፤
ዓበይትኹም ኣናእሽተይኩም እንዶ ግዳ እዝግዮ በሉ፤

እናበሉ እንትሰብኩ ኣቦይ ምህረይ፤
ካብ ርእሶም እንተውርዱ ብምባል የለኹላን ዳሕራይ፤

ኣነ ዝብሎ ድማ ካሊእ ኣለኒ፤
ኩሉ ገዲፍኩም እንተሰሚዕኹምኒ፤

ምምህላልስ ተማህለሉ፤
ኣብ ቅድሚኒ እዝገሀርኩም ዋላ መሓሉ፤

ዘይትምለሱታ ግዳ ናብ ወኔኹም፤
ዘይትዝክሩ ንድሕሪት ምልስ ኢልኩም፤

ከመይ ድዩ ነይሩ ናይ ሕድሕድኩም መዕበያ?
እንታይ ደኣ ኣምፀኦ ሕዚ ወኔኻ ኣጥፊእኻ ጉያ፤

ኩሉ ገዲፉ ዘይድቅስ ኣብ'ታ ዘዕበየቶ መደብ፤
ሄጥ ሄጥ ገዲፉ ዘይገዝእ ኣደብ፤

እናሃለዎ ፍቱን መድሓኒት፤
እንታይ ኣለዎ ምስ በባዕሉ ዘይፈጥር ስኒት፤

ንቐደም ካብ መዕበየኡ እወ ካብ ተፈጥሮ ምስ ረሓቐ፤
ዘብለጭልጭ ክርኢ ከድንቕ ናይ ከተማ ዕባቕ፤

ደሓር ደሓር ኸኛ ኩሉ ነገር ወሪዱ ንዕዳጋ፤
እታ ኣብ ገዝኡ ገዲፉዋ ዝኸደ ጥዕና'ውን ጀመረ ብሰልዱ ክዕድጋ፤

ገሊኡ ኣብ ፍሑቕ ገሊኡ ድማ ኣብ ቀረቡኡ፤
እወ ከከም ትሕዝቶ ጁቡኡ፤

ይጓዳዝ ኣሎ ወዲ ኣዳም፤
ታይላንድ ያ ኸይዱ ክድሕን ካብ ፀቕጢ ደም፤

ኣርሒቓ ትገሽ ኣላ ንል ሄዋን፤
ብምባል፤ ዘዕግስ እንተረኸበት ንሕማም መርዘን፤

ብሱሩ ዘይኣኸለና ጫውጫው ከተማ፤
እንታይ ዝበደለት ወሽጥና እያ ብዘየድላዩ ድምፂ ነፅምማ፤

ቅስን፤ ህድእ ምባል ዘይንጅምር፤
ኣብ ጉያ ወዲልናስ ድቃስ ስኢንና ንሓድር፤

እንታይ አለዎ እንተመዓራረና አሳድራ፣
ብዕቅንና ዘይንገብሮ ኩሉ እቱ አናብራ፤

ይጎደታ ያ አለዉ ኢሉ እንታብ ዝጓየ፣
ነናይባዕልቱ ገዲፉ ካሊእ ክኾን ላሕ ዝብል ነኣሰ ዓበየ፤

እስቲ ንዘክሮ እቱ ቀደም፣
እቱ ተሓጽስና እንነብረሉ ዝነበርና ዕቡኞ እዋን፤

ኩሉ ዘይበላለፀሉ፣
እቱ ሓደ ንኢሱስ እቱ ካሊእ ዘይዓብየሉ፤

ዘይነበር ኩሉ ህድእ ኢሉ፣
ወይከ ዝተሓጎሰ የለን ንባዕሉ ገዲፉ ካልኣት ብምምሳሌ፤

ታሕጓስ ዶ አይኮነን እቱ ሽቶ እወ እቱ ናይ መወዳእታ፣
ነብስና እትደልዮ እናኞረብካላ ኣብ'ታ ሰዓታ፤

ብዕቅኑ እንትስድር ኩሉ፣
ከም ናይ ካልኣት እንተይኮነስ ከም ናይ ባዕሉ፤

እወ፤ መሓወሩ ዝፈቐዶ፣
ተፀዋዊዑ'ዉን እንትሰማማዕ ማዕዶ ንማዕዶ፤

ሎሚ ሎሚ ዝኒሀ ኸዓ፣
ሽንኳይ ንማዕዶ ተዳሚፀ-ስ ንዉሽጡ እዉን ነይሰምዓ፤

ሰብ እንትደርፍ ዓው እናበለ ከከም ድምፁ፣
ብኻሊእ ገዕ ድማ አፅቂጠን እንትቐፀ-ዋ አናፁ፤

ንሱ ብዓው ምባሉ ወይከ ዘይትናሳሕ፣
ድሙ አእጋራ ትጎትት ከይስማዕ ጠሻሕ፤

እወ ኩሉ ይነበር ከከም ዝደለዮ፣
እናወገነ እዉን ይዉዕል ዘዘውፈሮ ዕዮ፤

ዕቡኞ ነይሩ እቱ እዋን፣
ደቂ ሰባት እንተይተፈለዮም ፍኞሪን ሰነያን፤

ተመስገን ኢሉ ደኣ ይነበር ነበረ፣
ሽዑ እቱ ቐደም እንተይተፈራቐዎ ሕማማት በቢ ብረ፤

ልኡም እዩ ነይሩ ኩሉ ወይከ ዘይነበሮ ኩርኳሕ፣
ስድራ ብሓደ እንትትነብር ከይበለት ፋሕ ጭንግራሕ፤

ምእንቲ ብጉቡእ ክንነብረሉን ክነስተማኞሮን እቱ ዝተረፈ፣
ብዕሊ ደኣ ንዘክሮ ብዕሊ'ዉን ነስተብህለሉ እቱ ዝሓለፈ።